

محمد بنی رحمت

مقالات

نبوت کی نبوت کا مسئلہ

نبوت کا مفہوم

نبی، نبو، نبایہ یہ تین لفظ ہیں جن سے نبوت کا لفظ مانوڑ ہے۔ ازروئے لغت نبی "قَعْدَ" کے وزن پر ہے جس کا مفہوم ہے "اطلاع دینے والا یا اطلاع پہنچانے والا" پس اطلاع پہنچانے کا نام بھی "نبوت" ہے اور اطلاع دینے کا نام بھی۔ قرآن حکیم میں بھی یہ لفظ اسی معنی میں استعمال ہوا ہے۔ پہلے پارہ میں ارشاد ہے "آتِبُوْفِنِی" بتاؤ یا اطلاع دو مجھے!

ذَلِكَ مِنْ أَنْبَاءِ الرَّفِيقِ (۱) "یہ غیری اطلاعات ہیں"

مَنْ أَنْبَأَكَ هَذَا (۲) "تمہیں یہ خبر کس نے دی جواب دیا گیا کہ مجھے انتہائی صاحبِ علم شخصیت نے یہ بات بتائی۔ کوئی بات بتا دینا یا

کسی کو پہنچا دینا اس کا نام لغت میں "نبوت" ہے (۳) نبوت کے لغوی معنی ہیں "ارتفاع، بلندی، رفت، علو، اوپری شان" بلند منصب کی وجہ سے نبوت کہا گیا۔ نبوت ایک ایسا منصب ہے جو کبی نہیں یعنی اپنی کوشش یا محنت سے حاصل نہیں ہوتا بلکہ وہی ہے۔ یعنی اللہ تعالیٰ کا عطا یہ اور اس کی خاص عنایت ہے۔ اللہ تعالیٰ تبلیغ دین اور اپنے احکام و اوامر کو بندوں تک پہنچانے کیلئے کسی برگزیدہ بندے کو منتخب فرمایکر نبوت کے بلند منصب پر فائز کر دیتے ہیں تاکہ وہ انہیں صراطِ مستقیم پر گامزد کرے اور جنت کے حصول کا احقدار بنائے۔ نبی، اللہ کی طرف سے بذریعہ وہی غیب کی خبریں دینے والا انسان ہوتا ہے۔ ایسا برگزیدہ انسان جسے اللہ تعالیٰ اپنے بندوں سے منصب نبوت کے لئے منتخب فرمایکر تبلیغ دین کیلئے کسی قوم یا آبادی کی طرف پیغمبر ہنا کر بھیج دے اور اپنے اس برگزیدہ بندے کو "اَوْسَلْنَاهُ إِلَيْ قَوْمٍ" یا "إِلَى النَّاسِ جَمِيعًا" یا اسی قسم کے اور الفاظ سے مخاطب فرمائے جس سے یہ واضح ہو کہ اللہ تعالیٰ نے اپنے اس بندے کو منصب نبوت پر فائز فرمایا ہے۔

نبوت کوئی اکتسابی چیز نہیں کہ محنت و کوشش اور کسب و مشقت سے مل جائے۔

مورت کی نبوت کا مسئلہ

نبوت تو عطیہ ربیٰ اور محبت و بخشش الٰی ہے۔ اللہ تعالیٰ جسے اہل سمجھتا ہے نبوت سے سرفراز فرمادتا ہے اور یہی مفہوم اس ارشاد ربیٰ کا ہے

اللَّهُ أَعْلَمُ حِيثُ يَجْعَلُ رِسَالَتَهُ (4)

”اللہ بہتر جانتا ہے کہ کون اس کی رسالت کا اہل ہے“

انبیاء کرام کو نبوت کی بدولت تمام انسانوں پر برتری حاصل ہوتی ہے۔ اور وہ انسانیت کے عالی درجہ پر فائز ہوتے ہیں۔ نبوت عطیہ الٰی ہے کسی شخص یا قبیلے یا قوم کی خواہش اور سفارش کو اس میں کوئی دخل نہیں۔ نبوت ایسی گرماں تدر نعمت اور رحمت صرف اللہ تعالیٰ کے قبضہ قدرت میں ہے اور وہ اپنی مشیت سے جسے اس کا اہل سمجھتا رہا ہے نواز تارہا ہے۔
کیا عورت نبی ہو سکتی ہے؟

یہ سوال علماء امت کے مابین مختلف ہے کہ کیا کسی خاتون کو اللہ جل شانہ نے درجہ نبوت سے سرفراز فرمایا یا نہیں؟ کیا آج تک کوئی عورت نبی ہوئی؟ اور کیا حضرت مریم درجہ نبوت پر فائز تھیں؟

علماء مختلف دلائل کی روشنی میں اس کے مختلف جوابات دیتے آئے ہیں۔ پیشتر اقوال کی بنیاد قرآن حکیم کے اس فرمان پر ہے جو کہ حضرت مریم کے بارے میں قرآن میں موجود ہے۔ (5)

وَاصْطَفَنِكَ عَلَىٰ نِسَاءِ الْعَالَمَيْنَ

اور اے مریم! ہم نے آپ کو تمام جہانوں کی عورتوں سے چن لیا اور گزریدہ بنا دیا۔ اس آیت کے مفہوم میں اختلاف ہے جس کی صورت کچھ یوں ہے۔

نبوت کے قائلین

وہ لوگ جو عورت کی نبوت کے قائل ہیں ان میں بڑے بڑے آئندہ علماء جملہ اور صاحب علم و فرست شخصیات شامل ہیں مثلاً ”علامہ محمد بن اسحاق، شیخ ابوالحسن اشعری، امام قطبی اور ابن حزم رحمہم اللہ تعالیٰ اس نقطہ نظر کے حامل ہیں کہ عورت نبوت پا سکتی ہے۔ ان میں سے ابن حزم کا تو یہاں تک کہنا ہے کہ حضرت حوا، سارہ، ہاجرہ، ام موسیٰ، آسیہ زوجہ فرعون اور مریم علیہن الصلوٰۃ والسلام تمام ہی ”نبی“ ہیں۔

عورت کی نبوت کے قائلین فرماتے ہیں کہ قرآن مجید نے حضرت سارہ، ام موسیٰ اور مریم کے متعلق جن واقعات کا اظہار کیا ہے ان میں بصراحت موجود ہے کہ ان پر خدا کے فرشتے وحی لے کر نازل ہوتے اور اللہ نے ان کو مختلف مواقع پر بشارت سے سرفراز فرمایا اور ان تک اپنی معرفت و عبادت کا حکم پہنچایا۔

حضرت سارة کے لیے سورہ ہود اور الذاریات میں اور ام موسیٰ کے لیے سورہ قصص میں اور حضرت مریم کے لئے سورہ آل عمران اور سورہ مریم میں بواسطہ ملائکہ اور بلااواسطہ خطابِ الہی موجود ہے کہ ”وَاصْطَفَاكُو عَلَى نِسَاءِ الْعَالَمِينَ“ اور ظاہر ہے کہ ان مقامات پر وحی کے لغوی معنی وجود انی بدایت یا مخفی اشارہ کے مراد نہیں ہیں، جیسا آیت ”وَأُوحِيَ رَبُّكَ إِلَيْكَ التَّعْلِيلَ“ (6) میں شہد کی مکھی کے لئے وحی کا اطلاق کیا گیا ہے۔

بالخصوص حضرت مریم کے نبی ہونے کی یہ واضح دلیل موجود ہے کہ سورہ مریم میں ان کا ذکر اس اسلوب کے ساتھ کیا گیا ہے جس طریقہ پر دیگر انبیاء و رسول کا تذکرہ کیا ہے مثلاً ”وَأَذْكُرْ فِي الْكِتَابِ مُؤْسِيَةً أَوْ رَوْحَنَةً“ اور ”وَأَذْكُرْ فِي الْكِتَابِ مَوْلَمَةً يَا وَأَرْسَلْنَا إِلَيْهَا رُوحَنَةً“ کہ لئنے مریم کی جانب اپنے فرشتہ جبریل کو بھیجا۔ پھر آل عمران میں مریم کو ملائکہ نے جس طرح خدا کی جانب سے پیغمبر بن کر خطاب کیا ہے وہ بھی اس دعویٰ کی روشن دلیل ہے۔

اگر قرآن نے حضرت مریمؑ کو ”صدیقۃ“ کہا ہے تو یہ لقب ان کی شان نبوت کے اسی طرح منافق نہیں جس طرح یوسفؑ کے مسلم نبی ہونے کے باوجود یُوشُفَ آتُہَا الصِّيقُ (7) میں ان کا صدقیق ہوتا ان کے نبی ہونے کو مانع نہیں ہے بلکہ ذکر پاک مقامی خصوصیت کی بناء پر مذکور ہے کیونکہ جو نبی ہے وہ بہر حال ”صدقیق“ ضرور ہے اس کا عکس نہیں ہے۔ (8)

نبوت کے مخالفین

قاضی عیاض اور حافظ ابن کثیر نے جمہور کامل سلک یہ بتایا ہے کہ مریمؑ نبی نہیں تھیں اور امام الحرمین نے بھی اس پر اجماع نقل کیا ہے۔

حضرت حسن بصریؓ امام الحرمین شیخ عبدالعزیز کارم جان بھی اسی جانب ہے کہ عورت نبی نہیں ہو سکتی۔ جو علماء یہ فرماتے ہیں کہ عورت نبی نہیں ہو سکتی وہ اپنی دلیل میں اس آیت کو پیش کرتے ہیں۔ **وَمَا أَرْسَلْنَا مِنْ قَبْلِكَ إِلَّا لِرِجَالًا نُوحِيَ إِلَيْهِمْ** (9)

اور خصوصیت کے ساتھ حضرت مریمؑ کی نبوت کے انوار پر دلیل دیتے ہیں کہ قرآن نے ان کو صدقیقہ کہا ہے۔ ارشاد ہے

**مَا أَمْسَيْتُ أَبْنَى مَرِيمَ إِلَّا رَسُولٌ قَدْ خَلَّتْ مِنْ قَبْلِهِ
الرَّسُولُ وَأُمَّةٌ صِدِّيقَةٌ** (10)

”بس ابن مریم تو ایک پیغمبر ہیں جن سے پہلے اور بھی پیغمبر گزر چکے اور اکی والدہ صدیقہ تھیں“ پس ثابت ہوتا ہے کہ اگر وہ نبی ہوتی تو ان کی صفت بجائے صدقیقہ کے

”بَيْتٌ“ ذکر ہوتی۔ اور سورۃ نساء میں قرآن عزیز نے ”مُنْعَمُ عَلَيْهِمْ“ کی جو فہرست دی ہے وہ اس کے لئے نص قطعی ہے کہ ”صَدِّيقَتْ“ کا درجہ ”نبوت“ سے کمتر اور نازل ہے کہ

فَإِنَّهُ لِمَا فِي الْأَذْيَنِ أَنْسَمُ اللَّهُ عَلَيْهِ مِنَ الْأَنْبِيَاءِ وَالصَّدِّيقَاتِ

وَالشَّهِداءِ وَالصَّابِرِينَ وَحَسَدُكَ فَلَاتَكَ رَفِيقًا (11)

ان کے پاس ایک دلیل یہ بھی ہے کہ اگر قائلین قرآن کریم کی ان آیات سے استدلال لیتے ہیں جو کہ مختلف مقامات پر ان عورتوں کے بارے میں واضح کرتی ہیں کہ ہم نے ان کو وہی کی تو قرآن کا پہ استعمال کسی طور قابل احتجاج نہیں کیونکہ دوسرے مقام پر انہی الفاظ کو غیر انبوء کے لئے بھی ذکر کیا گیا ہے۔ جیسا کہ فرمان ہے

وَأَوْحَى رَبُّكَ إِلَى النَّعْلَى أَنِ الْجَنَّةَ مِنَ الْجَنَّالِ يُبُوَّنَا الخ

”کہ ہم نے شد کی کمکی کی طرف ”وہی“ کی کہ تو پہاڑوں میں گھربنا“

پس ثابت ہوا کہ کسی ذات کے لئے ”أَوْحَى، أَوْحَمَنا“ یا اس کے ہم مثل الفاظ کا آجاناً و میل نہیں اس بات کی کہ وہ لانا“ نبی ہے۔ پس یہ استدلال غیر صحیح ہے۔ جو علماء عورت کے نبی ہونے کے مخالف ہیں ان کا کہنا ہے کہ قائلین و شیطین کی یہ دلیل بھی اس بات کو پایہ ثبوت تک پہنچاتی کہ حضرت مریم کے لئے لفظ ”لِحْصَطَفَا كِ“ کا استعمال نبی ہونے کی واضح دلیل ہے۔

پس مخالفین نبوت کہتے ہیں لفظ ”اصطفاء“ سے یہاں اس درجہ کمال کی طرف اشارہ مقصود ہے جس کی تشرع جانب رسول نے اس طرح فرمائی۔ صحیحین میں ہے

ابو موسیٰ اشرفی“ کہتے ہیں کہ جانب رسول اکرمؐ کا ارشاد ہے

”مردوں میں درجہ کمال کو بہت پہنچے ہیں لیکن عورتوں میں سے درجہ کمال صرف مریم و خنز عمران اور آسیہ زوجہ فرعون کو حاصل ہوا اور عائشہؓ کا مقام عورتوں میں ایسا ہے جیسے تمام کھانے میں ثریہ کا“

ظاہر ہے کہ آپ کے اس ارشاد میں جس کمال کی طرف اشارہ کیا گیا ہے وہ نبوت کے علاوہ ہے۔ اور وہ اگر نبی ہوتیں تو زیادہ قرین قیاس یہ تھا کہ ان کی اعلیٰ صفت ”نبوت“ ذکر کردی جاتی لیکن قرآن مجید نے مریمؓ کے اسی کمال کی سلوتوں پارے میں ”وَأَمْمَةُ صِدِّيقَةٍ“ کہہ کر تعیین کر دی ہے کہ آپؐ بہت ذو مرتبت اور درجہ عالیہ پر فائز عورت تھیں۔ لیکن اس کمال کی وضاحت بھی قرآن نے ”صدِّيقَة“ کے لفظ سے کردی ہے اور مقام صدِّيقَت نبوت نہیں ہے، نبوت سے کمتر ہے (12)۔ اللہ تعالیٰ نے منصبِ نبوت کے لئے یہی شہزادہ مردوں ہی

کو فتح فرمایا اور کوئی عورت کبھی اس منصب عالی پر فائز نہیں ہوئی۔

وَمَا أَزْسَلَنَا مِنْ قَبْلِكَ إِلَّا رِجَالًا لَا نُوحِي إِلَيْهِمْ (13)

”ہم نے آپ سے پہلے صرف مردوں کو ہی پیغمبر بنانا کر بھیجا تھا جنکی طرف ہم وہی بھیجا کرتے تھے۔ اور رسولوں اور نبیوں نے بھی اپنی بشریت کا برپا اعلان فرمایا

قالَ لَهُمْ رَسُولُهُمْ إِنَّمَا خَنَقُ الْأَبْشَرَ مِثْلُكُمْ (14)

”لوگوں سے ان کے رسولوں نے کما کہ ہم تمہارے ہی جیسے بشر اور انسان ہیں“

لیکن اللہ تعالیٰ کا احسان ہے کہ اس ۔ ہمیں شرفِ نبوت سے نوازا ہے اور وہ جس پر چاہتا ہے احسان فراہدتا ہے نبی کریمؐ نے بھی اپنی ایضاً حیثیت کی صراحت فرمادی کہ میں تمہاری طرح بشر تو ہوں لیکن صاحب وحی ہوں۔

قُلْ إِنَّمَا أَنَا نَشِئُ مِثْلَكُمْ بِوَحْيِي إِلَيْكُمْ (15)

”آپؐ نہ کہہ دیجئے کہ میں بھی تم جیسا انسان ہوں البتہ مجھ پر وحی نازل ہوتی ہے۔“

ابن حزم کا نقطہ نظر

ابن حزم کہتے ہیں کہ اس بارے میں علماء کی تین آراء ہیں۔

علماء کی ایک جماعت کہتی ہے کہ عورت نبی نہیں ہو سکتی اور جو ایسا کہہ وہ ایک بڑی پدعت انجلو کرتا ہے۔ دوسری جماعت قائل ہے کہ عورت نبی ہو سکتی ہے اور عورت نبی ہوئی ہیں۔ ان دونوں سے الگ تیسرا جماعت کا مسلک ”توقف“ کا ہے اور وہ اثبات و ثقہ ہوئی ہے۔ ان دونوں میں سکوت کو پسند کرتے ہیں۔ مگر جو حضرات عورت سے متعلق منصبِ نبوت کا اثکار کرتے ہیں ان کے پاس اس اثکار کی کوئی ولیل نظر نہیں آتی۔ البتہ بعض حضرات نے

اپنے اختلاف کی بنیاد اس آئت کو بھیجا ہے۔

وَمَا أَزْسَلَنَا مِنْ قَبْلِكَ إِلَّا رِجَالًا لَا نُوحِي إِلَيْهِمْ

لیکن حضرت مریمؑ کی نبوت پر یہ ولیل بالکل واضح ہے کہ اللہ تعالیٰ نے سورہ مریم میں ہن کا ذکر انبیاء کے زمرہ میں کیا ہے اور اس کے بعد یہ بھی ارشاد فرمایا ہے: أُولَئِكَ الَّذِينَ

أَنْعَمَ اللَّهُ عَلَيْهِمْ مِنَ النَّبِيِّنَ مِنْ ذِرِيَّةِ آدَمَ وَمِنْ حَمَلَنَا مَعَ نُوحَ (16)

ترجمہ ”یہ وہ لوگ ہیں جن پر اللہ نے انعام کیا منجلہ ویگر انبیاء کے جو اولاد آدم سے تھے اور ان لوگوں کی اولاد سے تھے جن کو ہم نے نوح علیہ السلام کی سعیت میں کشتی میں سوار فرمایا۔“

عورت کی نبوت کا مسئلہ

محمدؐ لاہور

پس اس آیت میں حضرت مریمؑ کے لئے کھلے لفظوں میں نبی کا لفظ استعمال ہوا ہے۔
اس عموم میں حضرت مریمؑ کی تخصیص کر کے ان کو انبیاء کی فرست میں سے الگ کر لیتا
کسی طرح صحیح ہو سکتا ہے؟

ربی یہ بات کہ قرآن نے حضرت عیسیٰ کا ذکر کرتے ہوئے حضرت مریمؑ کے لیے یہ کہ
”وَأُمُّهُ مِتْنَقَةٌ“ تو یہ لقب ان کی نبوت کے لیے اسی طرح مانع نہیں جس طرح حضرت
یوسفؐ کے نبی اور رسول ہونے کے لیے یہ آیت مانع نہیں حضرت یوسفؐ کو اس طرح
خطاب کیا گیا ہے کہ

”لَوْمَتْ أَنْثَى الْقِبْلِيْنِ“ اور یہ ایک ناقلل انکار حقیقت ہے (17)

ابن حزمؓ کے موبید علماء نے اس مسئلہ میں پیدا ہونے والے اس شبہ کا جواب بھی دیا
ہے کہ قرآن نے جس طرح صاف الفاظ میں مرد انبیاء کو نبی اور رسول کہا ہے اسی طرح ان
عورتوں میں سے کسی کو کیوں نہیں کہا۔ جواب کا حاصل یہ ہے کہ
جبکہ ”نبوت مع الرسلات“ جو کہ مردوں کے لئے ہی مخصوص ہے کائناتِ انسانی کی رشد
و پداشت اور تعلیم و تبلیغ نوع انسانی سے متعلق ہوتی ہے تو اس کا قدرتی تقاضا یہ ہے کہ اللہ
 تعالیٰ نے جس شخص کو اس شرف سے متاز فرمایا ہے اس کے متعلق وہ صاف صاف اعلان
کرے کہ وہ خدا کا بھیجا ہوا نبی اور رسول ہے تاکہ امت پر اس کی دعوت و تبلیغ کا قبول کرنا
لازم ہو جائے اور خدا کی محبت پوری ہو اور چونکہ نبوت کی وہ قسم جس کا اطلاق عورتوں پر
بھی ہوتا ہے وہ خاص اس ہستی سے وابستہ ہوتی ہے جس کو یہ شرف ملا ہے تو اس کے
متعلق صرف یہی اطمینان کرننا کافی ہے کہ جو وحی من اللہ انبیاء و رسول کے لئے ہی مخصوص
ہے اس سے ان چند عورتوں کو بھی مشرف کیا گیا ہے۔

عورتوں کی نبوت کے ثابت و انکار کے علاوہ تیری رائے ان علماء کی ہے جو اس مسئلہ
میں ”سکوت اور توقف“ کو ترجیح دیتے ہیں۔ ان میں شیخ تقدی الدین سکل نمیاں حیثیت رکھتے
ہیں۔ ”فتح الباری“ میں ان کا یہ قول مذکور ہے
”مکی فرماتے ہیں اس مسئلہ میں علماء کی آراء مختلف ہیں اور میرے نزدیک اس بارے
میں اثباتاً یا نفیاً“ کوئی بات ثابت نہیں ہے (18)

حضرت مریمؑ کا اصطفاء کس کام کیلئے تھا؟

إِنَّ اللَّهَ أَصْطَفَنَا وَطَهَرَنَا وَأَصْطَفَنَا عَلَىٰ نِسَاءِ الْعَالَمِينَ (19)

”تحقیق اللہ نے تجھے جنم لیا اور تجھے پاک کیا اور تجھے بر گزیدہ فرمایا جہانوں کی عورتوں پر“

جو علماء عورتوں میں بیوت کے قائل ہیں اور حضرت مریمؑ کو نبی شلیم کرتے ہیں ان کے مسلک کے مطابق تو آئیت بلا کا مطلب صاف اور واضح ہے وہ یہ کہ حضرت مریمؑ کو کائنات کی تمام عورتوں پر فضیلت حاصل ہے جو عورتیں نبی نہیں ہیں ان پر اس لئے کہ حضرت مریمؑ نبی رہیں اور جو عورتیں نبی ہیں ان پر اس لئے کہ وہ ان قرآنی نصوص کی پیش نظر جو ان کے فضائل و مکملات سے تعلق رکھتی ہیں۔ بلکہ نبیات پر برتری رکھتی ہیں (20)

”امطفاء“ کے معنی چھائٹے اور انتخاب کرنے کے ہیں قرآن کی اصطلاح میں اس کا معنیوم اللہ کا اپنے کسی بندے کو کسی کار خاص کے لئے منتخب کر لیتا ہے حضرت مریمؑ کو اللہ نے اپنی ایک عظیم نشانی کے ظہور کیلئے منتخب فرمایا تھا (یہ نشان ایک بہت بڑی خدائی المانت بھی سمجھی جو المانت کے اخلاقی تسلیم اگلی خاص تربیت فرمائے گاکہ وہ آئندہ والے مراحل میں حالات کا مقابلہ کرنے کی اہل بن سکیں۔ اسی تربیت کو یہاں ”تغیر“ سے تعبیر فرمایا ہے) پھر اس امطفاء کے متعلق تصریح فرمائی کہ یہ امطفاء کوئی معمولی امطفاء نہیں تھا بلکہ یہ تمام عالم کی عورتوں پر تھا۔ اللہ نے اپنی عظیم المانت پسرو کرنے کے لئے تمام دنیا کی عورتوں میں اپنی نسبتی خاص کا درجہ حیثیت فرمایا ہے لور تمام جمل کی عورتوں پر اپنی خاص فضیلت ہے رکھی ہے (21)

اللہ کے حکم سے مریمؑ کو فرشتوں نے خبر پہنچائی کہ خدا تعالیٰ نے اپنیں ان کی عبادت کی کروٹ اور اس دنیا سے بے رغبتی ان کی شرافت اور شیطانی و سلوس سے دوری کی وجہ سے اپنے قریب خاص کا درجہ حیثیت فرمایا ہے لور تمام جمل کی عورتوں پر اپنیں خاص فضیلت ہے رکھی ہے (22)

حضرت محمد کرم شدہ کہتے ہیں کہ
قدرت کی نگہ انتخاب نے بچپن میں بھی مریمؑ کو چن لیا کہ حضرت زکریاؑ کی سرپرستی عطا فرمائی، دل میں اپنی یاد کی تکن پیدا کر دی اور غیب سے طرح طرح کے پھل میا ہونے لگے اور فرشتے ان سے سُنگو کرنے لگے اور جب سن شلب کو پہنچیں تو رحمتِ الٰہی نے حضرت عیسیٰؑ جیسے جیل القدر نبی کی مل بناۓ کے لئے منتخب فرمایا اس لئے امطفاء کا ذکر دوبار آیا ہے لور نساء الاطمین سے مراد ان کے اپنے زمانہ کی عورتیں ہیں۔

بقول مفتی محمد شفیع
مقبول فرمانا کچھ ایک دو عورتوں کے اعتبار سے نہیں بلکہ تمام جمل بھر کی عورتوں کے مقابلے میں منتخب فرماتا ہے۔ (23)
اللہ تعالیٰ نے آپ کو چن کر طمارت سے نوازا۔ اللہ کا چنانچہ اس لئے ہوتا ہے کہ

لوجوں کو اس کی رغما کے حصول کا راستہ تھے۔ اللہ تعالیٰ کو اس کے پنے ہونے کے حوالے سے جانا جائے تو بدایت عطا ہوتی ہے اور اللہ کے پنے ہونے کو مانا جائے تو راحت حاصل ہوتی ہے۔ (24)

اصطفاء آں عمران کی تائید اور حضرت مسیح کی ولادت کی تہمید تھی۔ چنانچہ مسیح سے پہلے مسیح کی والدہ کے فضل و شرف کا ذکر فرماتے ہیں کہ اللہ نے تجھے چھانت دیا۔ مولانا عثیلی نے اپنی خداداد ذہانت سے آئیتِ اصطفاء اور اصطفاء کے حکمرار کی وجہ لطیف انداز میں بیان کی ہے۔ کہتے ہیں

اصطفاء کے معنی چھانت لینے کے ہیں بہت سی چیزوں میں اچھی اور عمده چیز کو چھانت لینا اصطفاء کہلاتا ہے اور چھاتی ہوئی چیز کو "صفی" کہتے ہیں۔ حضرت مریمؑ کے لیے یہاں اصطفاء تھا جو حضرت مریمؑ کا دنیا کی عورتوں میں امتیاز ایک بے غبار حقیقت ہے۔ لیکن جن بزرگوں کی نگہ یہاں تک نہ پہنچی وہ اس آئیت میں حضرت مریمؑ کے لیے اصطفاء کا حکمرار دیکھ کر پریشانوں کا شکار ہو گئے اور اسی پریشان خیال کا انہمار انہوں نے یہ کہہ کر کیا کہ حضرت مریمؑ نبیتہ تھیں (25)

اصطفاء کے معنی ہیں کہ حضرت مریمؑ کو ان کی والدہ سے قبول فرمایا حالانکہ اس سے پہلے کسی لڑکی کو عبالت خدمتِ مسجد وغیرہ کے لیے خلوصہ کے طور پر قبول نہیں کیا گیا تھا اور یہ کہ ان کو عبادت کے لیے فارغ کر دیا اور کلمائی وغیرہ کیلئے جنت سے رزق پہنچا کر بے نیاز کر دیا اور انہیں ان باتوں سے پاکیزہ نہا دیا جو عورتوں میں قتل نفرت سمجھی جاتی تھیں۔ دوسری بار جو اصطفاء فرمایا ان کا مطلب ہے انہیں بدایت دی اور فرشتوں کو ان کی طرف بھیجا اور بلند و پلا واضح کرلات سے نوازا جیسے بغیر شادی کے بیٹھا عطا فرمایا اور بچے کو بالکل چھوٹی عمر میں قوت گویائی دے کر اس بہتان سے آپ کو بری کر دیا جو یہود نے آپ پر لگایا تھا اور انہیں اور ان کے بیٹے کو تمام جمل و ملوں کے لیے نشانہ بنایا (26)

مرد کو عورت پر فضیلت ہے

الرِّجَالُ قَوَّامُوكَ عَلَى النِّسَاءِ بِمَا فَضَّلَ اللَّهُ بَعْضَهُمْ عَلَى بَعْضٍ
”مردوں کو عورتوں پر قابو حاصل ہے اور اللہ نے بعض (مرد) کو بعض (عورت) پر فضیلت دی ہے۔“

بسیلی و روحلی اختبار سے اگر دیکھا جائے تو عورت فطرتاً ”مرد سے کمزور ہوتی ہے چونکہ کسب معاش کا تمام تر ہار قدرت نے مرد کے کاندھوں پر رکھا ہے۔ لہذا اس کو زیادہ

قوت عطا فرمائی ہے۔ وہ ہر موسم میں محنت و مشقت سے کام لے کر کسب معاش کر سکتا ہے
برخلاف عورت کے وہ زیادہ کڑی و حوب میں، زیادہ سروی میں، زیادہ بارش میں کوئی کام انجام
نہیں دے سکتی۔ قدرت نے جلد کو اسی لئے اس پر سے ساقط کر دیا ہے کہ مردوں کی طرح
تمکو نہیں چلا سکتی۔ زیادہ زخموں کی تباہ نہیں لاسکتی اور بوقت ضرورت تمیزی سے بھاگ
نہیں سکتی۔

عورت کے چزو پر حسن کی بہار ہوتی ہے رعب نہیں، برخلاف مرد کے کہ اس کے چزو
پر رعب و دبده اور بیت ہوتی ہے اور یہ چیز بسا وقت و شمن کے مقابلہ میں مقصد برداری میں
مفید ہوتی ہے۔ خدا نے آدم سے لے کر خاتم الانبیاء تک کسی عورت کو نبی یا رسول نہیں
نہیا کیونکہ تبلیغ ضرورتیں اول تو اس سے پوری نہیں ہو سکتیں کیونکہ قوموں کا یہ انہیاء پر
بیسہ اولین رو عمل یہ رہا ہے کہ انہیاء و رسول کو دعوت حق کے لئے بڑے بڑے مصائب و
آلام سے گرفنا پڑا اور دشمنیں دین کے بڑے بڑے مظالم اٹھانا پڑے ہیں۔

ایک ثبوت یہ کہ عورت میں اضطراب اور گھبراہٹ مرد کی نسبت بہت زیادہ ہوتی ہے (28)
اس آیت میں اللہ نے واضح طور پر قوامیت کا مقام مرد کو دیا ہے اگرچہ براہ راست یہ
آیت خانگی امور سے متعلق معلوم ہوتی ہے۔ لیکن اول تو آیت میں کوئی نکتہ ایسا نہیں ہے
جو اس کو خانگی امور کے ساتھ خاص کرتا ہو۔ دوسرے یہ کہ یہی بات ہے کہ جس صنف کو
اللہ نے ایک چھوٹے سے گھر کی سربراہی کی ذمہ داری سونپی اس کو تمام گھروں کے مجموعے
اور پورے ملک کی سربراہی کی ذمہ داری کیسے سونپی جا سکتی ہے؟ (29)

قاضی شاۓ اللہ لکھتے ہیں:-
وَلِذِكْرِ حُصُونَا يَا لِبَّوْفَةِ الْأَمَّةِ وَأَلْوَاهَةِ
اس وجہ سے (مرد کے قوام ہونے کی وجہ سے) نبوت، امامت اور حکومت مردوں کے
لئے نجنس ہے (30)

امامت کا اس پر اتفاق ہے کہ عورت کی یہ ٹانوی حیثیت اس سے کسی بھی طلاق و
نفرت کی بیان پر نہیں ہے بلکہ اس کی فطری کمزوریوں کے باعث انہوں نے اس کو اس بارے
گمراں کے قتل نہیں سمجھا ہے (31)

الغرض
مرد و عورت کے درجات کا تین کرتے ہوئے قرآن مجید نے مرد کی حاکیت کا واضح
اعلان کیا ہے۔ اسی طرح اپنی فطری خصوصیات کی بیان پر عورت نبی و رسول نہیں ہو سکتی۔
پروفیسر گوڈل برگ کے لئے ہیں:-

اس کا مطلب یہ نہیں کہ مرد عورتوں سے بہتر ہوتے ہیں اس کا مطلب صرف یہ ہے کہ مرد عورتوں سے مختلف ہے۔ مرد کا دلاغ اس سے مختلف طرز پر کام کرتا ہے جس طرح عورت کا دلاغ کام کرتا ہے۔ یہ فرق دونوں کی حیاتیاتی نوعیت کے فرق سے پیدا ہوتا ہے نہ

کہ کسی قسم کے سماں حالات سے (32)

عورت کے پارہ میں اسلام کا کہنا یہ نہیں ہے کہ وہ مرد سے کم ہے۔ اسلام کا کہنا صرف یہ ہے کہ عورت مرد سے مختلف ہے۔ ہر ایک دوسرے کے مقابلے میں فرق کا معاملہ ہے نہ کہ ایک کے مقابلے میں دوسرے سے بہتر ہونے کا (33)

آیت نمبر 42 سورہ آل عمران میں یہ فرشتوں کا کلام ہے۔ ظاہر یہ ہے کہ یہ گفتگو حضرت میریمؐ کے سامنے ہو کر کی گئی مگر چونکہ یہ کلام تبلیغی وحی نہ تھا اس لئے حضرت میریمؐ کی نبوت اس سے ثابت نہیں ہو سکتی لور نبوت مردوں سے ہی خاص ہے جیسا کہ سورۃ نساء آیت نمبر 32 میں ہے (34) کہ اللہ تعالیٰ فرماتے ہیں

”اور جس چیز میں خدا نے تم میں سے بعض کو بعض پر فضیلت دی ہے اس کی ہوس مت کرو۔ مردوں کو ان کاموں کا ثواب ہے جو انہوں نے کئے اور عورتوں کو ان کاموں کا ثواب ہے جو انہوں نے کئے اور خدا سے اس کا فضل و کرم مانتے رہو۔ کچھ شک نہیں کہ اللہ ہر چیز سے واقف ہے۔“

نبوت محض اطلاع پانے یا اطلاع پہنچانے کا ہم نہیں اور نبی اطلاع دیندے یا اطلاع یا بندے کا ہم نہیں اگر صرف اطلاع دیندگی یا اطلاع بندگی کو نبوت کا معیار ٹھہرا لی جائے تو ”کافر“، ”فاجر“، ”ابليس“ اور ”فرعون“ بھی اس کی ذیل میں آجائیں گے۔ اگر نبوت کا معیار محض مکالہ ہو تو پھر ارشاد ہوتا ہے کہ ہم نے عورتوں کو بھی اپنے کلام سے نوازا ہے لیکن ان میں سے کوئی نبی کوئی رسول نہیں (35)

عورت شعارات اسلام، ”لوزان“، ”خطبہ“، ”عیدین“ اور اقامت جمعہ تک کی مختلف نہیں۔ جو امامت

کبریٰ اور امامتِ صغریٰ تک کی بھی مختلف نہیں،

اور جسے حضورؐ نے ”اقصی الحظل کہا ہے“ جسے طلاق کا اختیار نہیں دیا گیا، حدود اور تقاضاں میں عورت کی شہادت کا کوئی اختبار نہیں کیا گیا۔ حقوق اور معاملات میں بھی اس کی تھاگوایی مردوں کے بغیر تم نہیں۔ عورت کو عدالت کی قضاۓ وزارت کا قلدان اور سیاست کی جھیلوں سے بچانے کے لئے ان گرائیں بار ذمہ داریوں سے مستثنی رکھ دیا گیا ہے۔ قتلِ خطاکی نیت اور تلوان بھی مردوا کرتے ہیں، عورت پر قیامت تک وابستہ نہیں۔ جسے والا ہے نکاح تک کا اختیار نہیں تو اسے نبوت کی مہار کیسے کھڑا دی جائے۔ اسلام اور نبوت عورت دونوں

ایسی متفکلہ چیزیں ہیں جیسے روشنی اور تاریخی۔
دنیا میں نظام عالم اور انسانی فطرت اور عورت کی مصلحت کا تقاضا یہی تھا کہ مردوں کو
عورتوں پر ایک قسم کی حاکیت اور مجرمانی کا حق دیا جائے بلکہ ان پر لازم کیا جائے جیسا کہ اس
کا بیان آئیت "إِنَّ الْجَاهَلَ قَوَّامُونَ عَلَى النِّسَاءِ" میں آتا ہے۔ واللہ اعلم

”حوالہ جات“

- 1 آیت 44: سورۃ آل عمران
- 2 آیت 3: سورۃ الحجۃ
- 3 مولانا غلام مرشد: ”عقل نبی کی لغوی حقیقیں“ ص 10، یہ نہد تحریر انسانیت، لاہور جنوری 1985ء
- 4 آیت 125: سورۃ الانعام
- 5 آیت 42: سورۃ آل عمران
- 6 آیت 68: سورۃ النحل
- 7 آیت 46: سورۃ یوسف
- 8 حفظ الرحمن سید ہاروی: ”قصص القرآن“ جلد 4، ص 23 دارالاشرافت، مولوی مسافر خانہ کراچی 1972ء
- 9 آیت 43: سورۃ النحل
- 10 آیت 75: سورۃ المائدۃ
- 11 آیت 69: سورۃ النساء
- 12 محمد علی الصدیقی: ”معالم القرآن“ ج نمبر 3، ص 663، ادارہ تعلیمات قرآن سیالکوٹ 1976ء
- 13 آیت 109: سورۃ یوسف
- 14 آیت 11: سورۃ ابراء
- 15 آیت 6: سورۃ حم السجدة، سورہ کف آیت نمبر 110
- 16 آیت 58: سورۃ مریم
- 17 ابن حزم: ”الفصلن فی الملک“ ج 5، ص 12 مصر 1317ھ
- 18 عبد الرحمن محمد: ”فتح الباری“ ج 6، ص 366 قاهرہ 1348ھ
- 19 آیت 42: سورۃ آل عمران
- 20 امین احسن اصلاحی: ”تدبر القرآن“ ج 1، ص 685، مکتبہ جدید پیلس لاہور، 1980ء
- 21 حافظ عماد الدین: ”ابن کثیر“ ج 1، ص 423، مکتبہ تحریر انسانیت، لاہور، 1986ء
- 22 محمد کرم شله: ”ضیاء القرآن“ ج 1، ص 227، ضیاء القرآن، بیلکیشور، لاہور، 1998ء

محدث لاہور

عورت کی نبوت کا مسئلہ

- 23 محمد شفیع مفتی: "معارف القرآن" ج 2، ص 64، اوارہ العارف کراچی۔ 14، 1976ء
- 24 محمد اشرف فاضل: "تفیر فاضل" ج 1، ص 208، مکتبہ جدید پرس، لاہور
- 25 محمد علی الصدیقی: سبقۃ حوالہ ج 3، ص 662
- 26 قاضی بیضائی: "انوار الفریل و اسرار التولیل" ج 1، ص 138، مصر 1358ھ
- 27 آیت 34: سورۃ النساء
- 28 ظفر حسن: "رموز القرآن" شیم بک ڈپر - ناظم آپر نمبر 2، کراچی نمبر 18
- 29 محمد رفیع عثمانی: "عورت کی سرداہی کا مسئلہ" مہتمہ "البلاغ" ص 5، فروری 1989ء
- 30 قاضی شاہ اللہ: "تفیر مغلبی" ج 2، ص 198، بلوچستان بک ڈپر، کوئٹہ، 1357ھ
- 31 جلال الدین: "عورت اسلامی معاشرہ میں" ص 252، اسلامک پلی کیشنز، لاہور، 1985ء
- 32 گولڈ برگ پروفسور ذیلی ایکسپریس، 4 جولائی 1977ء
- 33 وحید الزبان: "خاتون اسلام" رائل آفٹ پرائز، دہلی
- 34 احمد یار خلی مفتی: "تفیر الحمی" پارہ 3، ص 484، مکتبہ اسلامیہ - مفتی احمد یار خلی روڈ، گھرہت 1378ھ
- 35 مہتمہ تغیر انسانیت: سبقۃ حوالہ ص 16

پھر فرقہ بندیوں کے تعصب کو چھوڑ دو

عبد الرحمن عاجز مالیر کوٹلی

جو ایسٹ بت کدے کی نظر آئے تو دو دا!
باطل اخلاقے حق پر اگر جیشم خشکیں
تم ایں حق کا فرض ہے وہ آنکھ پھوڑ دا!
تم ایک ہی رسول کی امت میں ہو اگر
مکر فریج کر دو نالے پر آشکار
مظلوم کی دو میں کو جان سکے ندا
ہر ایں علم و جور کی گردن موڑ دا!

مabit تھمارے خون کی ملت کو ہو اگر
خونی بدن کا آخری قطرہ نہجڑ دا
اعمال بد جو موت چھڑا دے گی ایک دن
بہتر ہے زندگی میں انہیں خود ہی چھوڑ دا!

منہل کی سمت قائلہ ہونے کو ہے روای
عاجز جو محظوظ خواب ہیں ان کو جھنجوڑ دا